



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 320 राँची, शुक्रवार 20 आषाढ़ 1936 (श०)
11 जुलाई, 2014 (ई०)

वित्त विभाग ।

संकल्प

7 जुलाई, 2014

विषय: झारखण्ड के विभिन्न कोषागारों/उप-कोषागारों एवं राज्य के अन्य क्षेत्रीय कार्यालयों में नियत संविदा राशि/एकमुश्त नियत राशि पर कार्यरत कम्प्यूटर ऑपरेटर/डाटा इंट्री ऑपरेटरों की नियत राशि में संशोधन के संबंध में।

संख्या-वि०प्र० 7/विविध-2019/2011/2374/वि०--फिटमेंट कमिटी की अनुशंसा के आलोक में अविभाजित बिहार सरकार वित्त विभाग के संकल्प संख्या 660/वि०, दिनांक 8 फरवरी, 1999 द्वारा कम्प्यूटर ऑपरेटर/डाटा इंट्री ऑपरेटरों को दिनांक 01.01.1996 से रु. 4000-6000/- का वेतनमान स्वीकृत है।

2. वित्त विभाग के संकल्प संख्या 1932/वि० दिनांक 10 सितम्बर, 2012 द्वारा विभिन्न कोषागारों/उप कोषागारों में संविदा राशि/एक मुश्त नियत राशि भुगतान के आधार पर कार्यरत कम्प्यूटर ऑपरेटर/डाटा इंट्री ऑपरेटरों का पारिश्रमिक रु. 9500/- प्रतिमाह करने का निर्णय लिया गया।

3. राज्य सरकार के कार्यालयों में संविदा पर कार्यरत कर्मियों को वित्त विभागीय संकल्प संख्या 965/वि., दिनांक 25 मार्च, 2009 की कंडिका-03 के द्वारा अनुमान्य 22% महँगाई भत्ता को वित्त विभागीय संकल्प संख्या 995/वि., दिनांक 20 अप्रैल, 2013 के द्वारा पुनरीक्षित कर 72% स्वीकृत किया गया।

4. राज्य सरकार द्वारा वित्त विभागीय संकल्प संख्या 995/वि., दिनांक 20 अप्रैल, 2013 को दृष्टिपथ में रखते हुए सचिवालय/संलग्न कार्यालयों के विभिन्न विभागों में नियत संविदा राशि/एक मुश्त नियत राशि पर कार्यरत कम्प्यूटर ऑपरेटर/डाटा इंट्री ऑपरेटरों को देय नियत एकमुश्त राशि/संविदा राशि रु. 14700/- निर्धारित किया गया।

5. सचिवालय/संलग्न कार्यालयों के विभिन्न विभागों में कार्यरत कम्प्यूटर ऑपरेटर/डाटा इंट्री ऑपरेटरों को देय नियत एकमुश्त/संविदा राशि को रु. 14700/- निर्धारित करने के पश्चात् राज्य के विभिन्न कोषागारों/उप कोषागारों एवं राज्य के अन्य क्षेत्रीय कार्यालयों में समय-समय पर नियत संविदा राशि/एक मुश्त नियत राशि पर कार्यरत कम्प्यूटर ऑपरेटर/डाटा इंट्री ऑपरेटरों के निर्धारित एकमुश्त संविदा राशि में बढ़ोत्तरी का प्रस्ताव राज्य सरकार के विचाराधीन था।

6. अतः सम्यक् विचारोपरांत राज्य सरकार द्वारा बढ़ते महँगाई दर को दृष्टिगत रखते हुए राज्य के विभिन्न कोषागारों/उप-कोषागारों एवं राज्य के अन्य क्षेत्रीय कार्यालयों में संविदा/एकमुश्त नियत भुगतान के आधार पर कार्यरत कम्प्यूटर ऑपरेटर/डाटा इंट्री ऑपरेटरों का पारिश्रमिक रु. 13300/- (तेरह हजार तीन सौ मात्र) प्रतिमाह करने का निर्णय लिया गया है।

7. यह आदेश संकल्प निर्गत करने की तिथि से प्रभावी माना जायेगा।

8. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 2142/वि. दिनांक 19 जून, 2014 के क्रम में दिनांक 26 जून, 2014 की बैठक के मद सं. 26 में दी गई है।

झारखण्ड राज्यपाल के आदेश से,

अमरेन्द्र प्रताप सिंह,

सरकार के सचिव।

अधीक्षक, झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 320-50 ।